

रायपुर : सड्क कॉलोनी को जल जमाव से बचाने की ठोस पहल

गृहनिर्माण मंडल द्वारा कराए गए 5.75 करोड़ के कार्य

रायपुर एक जुलाई 2013

राजधानी रायपुर के निकटवर्ती सड्क स्थित दीनदयाल आवास योजना की कॉलोनी को बरसात में जल जमाव से बचाने के लिए ठोस पहल की जा रही है। इसके लिए छत्तीसगढ़ गृह निर्माण द्वारा लगभग पांच करोड़ 75 लाख रूपए के कार्य करवाए गए हैं। गृह निर्माण मंडल के 40 वें सम्मिलन में संचालक मंडल ने इस राशि का कार्योत्तर अनुमोदन कर दिया। इसमें से तीन करोड़ रूपए की लागत से आमासिवनी नाले का गहरीकरण और चौड़ीकरण कराया गया है। इसके अलावा कॉलोनी के भीतर लगभग दो करोड़ 75 लाख रूपए की लागत से आंतरिक सड्कों (आर.सी.सी.रोड) और नालियों के निर्माण सहित विकास के कुछ अन्य कार्य भी करवाए गए हैं। यह जानकारी आज यहां रगृह निर्माण मंडल के आयुक्त श्री सोनमणि बोरा ने दी। उन्होंने बताया कि आयुक्त ने बताया कि सड्क कॉलोनी के बीच से दो बरसाती नाले गुजरते हैं। इनमें से आमासिवनी नाले के गहरीकरण और चौड़ीकरण के साथ उसमें रिटेनिंग वॉल का निर्माण भी गृह निर्माण मंडल द्वारा कराया गया है। छोकरा नाले में यह कार्य जल संसाधन विभाग को सौंपा गया है।